

عہد بنی عباس میں مسلم - غیر مسلم تعلقات (ایک تجزیاتی مطالعہ)

محمد ریاض محمود*

اسلام امن و سلامتی کا دین ہے، یہ اپنے ماننے والوں کو رنگ نسل اور مذہب و عقیدہ کی تفرقی کیے بغیر انسانی تعلقات کے احیاء و استحکام کا درس دیتا ہے۔ یہی وجہ ہے کہ قرآن مجید، احادیث رسولؐ اور فقہاء کی آراء سے یہ پیغام ملتا ہے کہ غیر مسلموں سے حسن سلوک کیا جائے اور اعلیٰ درجے کی رواداری کا مظاہرہ کیا جائے۔ یہ دین اس بات کی اجازت نہیں دیتا کہ محض عقائد و نظریات کے اختلاف کی وجہ سے کسی کے ساتھ بدلسوکی اور بے مروقتی کا اظہار کیا جائے۔ (۱) خود رسول اللہ ﷺ نے غیر مسلموں سے سیاست، معاشرت اور معیشت کے شعبہ جات میں بہترین تعلقات استوار فرمائے۔ یثاق مدینہ، صلح حدیبیہ، وفد نجراں سے حسن سلوک اور فتح مکہ کے موقع پر غیر مسلموں کے لیے عام معافی کا اعلان، ان تعلقات کے وجود اور ان کی اہمیت کی بہترین مثالیں ہیں۔ (۲)

آپ ﷺ نے غیر مسلم ماہرین کی خدمات سے استفادہ فرمایا اور کسی مذہبی تعصُّب کو آڑنے نہیں آنے دیا۔ انسانیت نوازی کی اس گروہ قدر روایت کوامت مسلمہ نے حضور ﷺ کے بعد بھی جاری رکھا۔ اس ٹھمن میں خلفائے راشدین (۱۱-۲۱ھ) اور خلفائے بنو امیہ (۲۱-۱۳۲ھ) نے مثالی کردار ادا کیا ہے۔ حضرت عمر فاروقؓ نے منشوح ایرانی قوم کے نظام حکومت و معاشرت سے رہنمائی ہی حاصل نہیں کی بلکہ ایرانی سلطنت کے بہت سے اہل کاروں کو اپنے ہاں ملازمت فراہم کر کے اپنی مذہبی بے تعصُّبی کا مظاہرہ کیا۔ اموی دور میں مسلمانوں کو بہت سی فتوحات حاصل ہوئیں جن کے نتیجے میں مسلمانوں نے بہت سی غیر مسلم اقوام کے ساتھ وسیع پیمانے پر تعلقات قائم کیے۔ اموی خلیفہ عمر بن عبد العزیز (۹۹-۱۰۱ھ) نے تو غیر مسلموں کے ساتھ شفقت اور مہربانی کی انتہا کر دی، تاہم مسلم - غیر مسلم تعلقات کو وسعت و گہرائی عہد بنی عباس (۱۳۲-۵۶۲ھ) میں حاصل ہوئی۔ عباسی حکومت کے زیر اثر غیر مسلم اقوام نے بھی اسلامی سلطنت کے انتظام و انصرام میں اپنا کردار ادا کیا۔ اس دور میں مملکت اسلامیہ نے بین الاقوامی حیثیت اختیار کر لی تھی، اس کی جغرافیائی حدود پھیل کر ایک طرف مغرب میں بحر اوقیانوس تک اور دوسری طرف مشرق میں چین و ہند تک جا پہنچی تھیں۔ اس وسیع و عریض سلطنت میں ترک، پٹھان، سندھی، ایرانی، کرد اور عرب ایسی بے شمار اقوام

لیکچر ار، شعبہ علوم اسلامیہ، یونیورسٹی آف گجرات، گجرات، پاکستان

*

آبادھیں۔ اسلام کے ساتھ ساتھ دیگر مذاہب عیسائیت، یہودیت، بدھ مت، چین مت اور ہندو مت وغیرہ کے ماننے والے اسلامی مملکت کے شہری تھے، جو اپنا اپنا منفرد و مختلف تہذیبی فکری پس منظر رکھتے تھے۔ اس کثیرالمذاہب معاشرے میں عباسی خلفاء نے رواداری کی عظیم الشان روایات قائم کیں۔ غیر مسلموں کے حقوق کے تحفظ کو بیقینی بنایا گیا، انہیں تعلیم و صحت کی بہترین سہولیات فراہم کی گئیں، ان کے تھواروں میں شرکت کی گئی، انہیں اہم عہدوں پر فائز کیا گیا، مختلف شعبہ ہائے اقتدار و سیاست سے متعلق ان سے مشاورت کی گئی، ان کے مذہبی پیشواؤں کی تعظیم کی گئی، ان کے شخصی معاملات سے متعلق مقدمات میں انہیں اختیار دیا گیا کہ وہ اپنے فیصلے اپنی شریعت کے مطابق کریں، اس حد تک آزادی فراہم کی گئی کہ وہ خلیفہ کے دربار میں آ کر اپنے مذہب کو درست ثابت کرنے کے لیے دلائل دے سکیں، ریاست کے طول و عرض میں اپنے اپنے مذہب کی عبادت گاہیں تعمیر کرنے کی اجازت دی گئی اور ان کی حفاظت کے لیے بہترین فکری و انتظامی بندوبست کیے گئے، ان کے علوم کے تراجم کر کے ان کی اشاعت کے عمل کو آسان کر دیا گیا، مختلف مذاہب کے حامیین کے زیر انتظام چلنے والی مختلف ریاستوں سے سفارتی تعلقات قائم کیے گئے اور ان سے تجارتی مراسم کو رواج دیا گیا۔ الغرض عباسی خلفاء نے غیر مسلموں کے ساتھ حسن سلوک، فراخ دلی، ہمدردی اور رواداری کو فروغ دے کر انسانی تہذیب و تمدن کے ارتقاء میں شاندار کردار ادا کیا۔

موجودہ دور بلاشبہ مغربی فکر و فلسفہ کے غلبے کا دور ہے۔ اکثر مغربی دانشوار اپنی تہذیب کو دنیا کی آخری تہذیب قرار دینے پر مصروف ہیں۔ امت مسلمہ کے علاوہ دنیا کی تمام اقوام نے نظری اور عملی طور پر مغرب کے تہذیبی غلبے کو تعلیم کر لیا ہے۔ اہل مغرب کی اکثریت کا دعویٰ ہے کہ مغربی تہذیب انسان کے تہذیبی ارتقاء کی مکمل ترین شکل ہے جس میں بینادی انسانی حقوق اور تہذیبی اقدار کو اس طرح جمع کر دیا گیا ہے کہ اب کسی اور طرز زندگی پر اصرار نہیں جھالت اور تاریک خیالی ہے۔ اس وقت چونکہ مسلمان بحیثیت قوم مغربی تہذیب اور اس کے فکر و فلسفہ کے خلاف شدید مزاحمت کر رہے ہیں اس لیے مغرب کی طرف سے اسلامی تہذیب و تمدن کو شدید تلقید کا نشانہ بنایا جا رہا ہے اور مسلمانوں کے طرز زندگی پر طرح طرح کے اعتراضات کیے جا رہے ہیں۔ انسانی معاشرے کے ارتقاء میں اسلامی تہذیب نے جو شاندار کردار ادا کیا ہے اس کو محض ایک افسانہ قرار دیا جا رہا ہے۔ بدقتی سے اس وقت عالم اسلامی علمی، فکری اور سیاسی زوال کے بدترین دور سے گزر رہا ہے۔ اسلامی ممالک کے ذہین طلباء کی ایک بڑی تعداد مغرب کے تعلیمی اداروں میں زیر تعلیم ہے اور اسلامی فکر و فلسفہ سے ان کی واقفیت کا بڑا ذریعہ وہ کتابیں ہیں جن کو مستشرقین نے اپنے مخصوص مقاصد کے پیش نظر تحریر کیا ہے۔ مستشرقین کی تصنیف کردہ بعض کتب میں جو منظر نامہ پیش کیا گیا ہے وہ یہ ہے کہ تاریخ انسانی میں اسلامی تہذیب نام کی کوئی چیز موجود نہیں نیز مسلمانوں کا ماضی سماج دشمنی، قتل و غارت، دہشت

گردی اور انسانی حقوق کی پامالی سے عبارت ہے خصوصاً غیر مسلموں کے بارے میں مسلمانوں کا رو یہ سنگدلی، تنگ نظری، تعصب اور جانبداری پر منی ہے۔ وہ غیر مسلموں کے ساتھ نارواسلوک کرتے ہیں، لوگوں کو جرأہ مسلمان بناتے ہیں، جوان کا رکرے اسے قتل کر دینے ہیں۔ یوں دین اسلام اور اس کی بنیاد پر پروان چڑھنے والی اسلامی تہذیب، انسانی ارتقاء کے تاریک دور کی یادگار ہے۔ قسمتی سے دور حاضر میں مسلمان نوجوان نسل بڑی تیزی کے ساتھ مغرب کے اس پروپیگنڈا کا شکار ہو رہی ہے۔

ضرورت اس امر کی ہے کہ ایک طرف تو مغرب کے اعتدال پسند اہل علم کے سامنے اسلامی تہذیب کا تعارف اسلامی مصادر کی روشنی میں پیش کیا جائے اور دوسری طرف مغربی تہذیب سے ذہنی مرعوبیت کی شکار نوجوان نسل کے سامنے بھی اسلامی تہذیب کا حقیقی چہرہ لا جائے، تاکہ وہ نہ صرف اپنے شاندار ماضی پر فخر کرنا سکیں بلکہ ان میں آگے بڑھنے کا حوصلہ بھی پیدا ہو سکے۔ کیونکہ تاریخ ہی وہ آئینہ ہے جس میں قومیں اپنے ماں کا عکس دیکھتی ہیں اور مستقبل کی منصوبہ بندی کرتی ہیں۔ اہل مغرب کے اسلامی تہذیب اور مسلمانوں کے ماں سے متعلق اڑامات پر منی افکار کی حقیقت کا جائزہ لینے کے لیے اسلامی تہذیب کی تاریخ کا تجزیاتی مطالعہ از حد ضروری ہے۔ اس ضمن میں زیرِ نظر تحقیقی مضمون کے لیے عہد بنی عباس کا انتخاب کیا گیا ہے کیونکہ کسی بھی تہذیب کے حسن و نجح کو جانچنے کے لیے اس کے دور گردن ج کامطالعہ خصوصی اہمیت کا حامل ہوتا ہے۔ عہد بنی عباس اسلامی تہذیب و تمدن کے عروج کا اولین دور تھا جس میں سیتیں ۷۳ خلفاء نے پانچ سو چوپیں سال تک حکومت کی۔ یہ وہ زمانہ تھا جب یورپ جہالت، بربریت اور وحشت میں ڈوبا ہوا تھا اور ایشیاء و افریقہ میں تہذیب و شائستگی کا شانہ تک نہ تھا، لوگ گارے اور گھاس کے جھونپڑوں میں رہتے تھے، ان کی گلیاں غلاظت اور جا گندے جو ہڑوں پر مشتمل ہوتی تھیں، وہ غسل کرنے کے عمل سے نا آشنا تھے۔ محول و معاشرت کی اس گرانی نے ان کے فکر و عمل پر انتہائی منفی اثرات مرتب کر دیئے تھے۔ انسانی حقوق کی پامالی اور قتل و غارت ان کا معمول بن چکا تھا۔ اس طرح دنیا کی بڑی بڑی تہذیبیں اور تمدن تباہ ہو چکے تھے۔ روم اور ایران جو اس وقت کی دو بڑی ریاستیں تھیں ان میں مذہبی تعصب اور فرقہ واریت کا عالم یہ تھا کہ انسان ایک دوسرے کی جان کے درپے تھے۔ اس ضمن میں پیغمبر کرم شاہ الازہری کا تبصرہ ملاحظہ ہو:

”جب پیغمبیری حکمرانوں نے عیسائیت قبول کی تو ایران میں بننے والے عیسائیوں کی ہمدردیاں فطرتیاں کے ساتھ ہو گئیں۔ اس وابستگی کے سبب ایرانی حکمرانوں نے عیسائیوں کے خلاف فرد جرم عائد کرتے ہوئے کہا کہ عیسائی ہماری مقدس تعلیمات کو تباہ کرتے ہیں وہ لوگوں کو تلقین کرتے ہیں کہ صرف ایک خدا کے بندے بنیں۔ سورج اور آگ کی تعظیم نہ کریں۔ وہ بادشاہ کے ملازم کی

تحقیر کرتے ہیں انہیں جادو سکھاتے ہیں۔ عیسائیوں کے خلاف سب سے پہلے جوشائی فرمان جاری ہوا۔ وہ یہ تھا کہ وہ دوسری رعایا سے دو گناہیں ادا کریں تاکہ جنگ کے اخراجات پورے کئے جاسکیں۔ جن میں وہ حصہ نہیں لیتے۔ مارشیون ایک پادری کو حکم دیا گیا کہ وہ ٹیکس کی اس رقم کو لوگوں سے وصول کر کے جمع کرے اس نے حماقت کی اور یہ حکم بجالانے سے انکار کر دیا۔ اس کی دو وجہات تھیں پہلی یہ کہ لوگ بہت غریب ہیں اتنا ٹیکس ادا نہیں کر سکتے۔ دوسری یہ کہ بشپ کا کام ٹیکس جمع کرنا نہیں۔ اس کو اس کے بہت سے ساتھیوں سمیت گرفتار کر لیا گیا۔ اور ۹۳۹ء میں گڈ فرائیڈے کے دن مارشیون، پانچ بشپوں اور ایک سو پادریوں کو سوسائے مقام پر پھانسی دے دی گئی۔^(۳)

دوسری طرف روم کی صورتِ حال بھی بدتر تھی۔ فرقہ وارانہ عصیت کا دورہ دورہ تھا۔ ایک کلیسا کے مانے والے دوسرے کلیسا والوں پر ظلم و زیادتی کی انتہا کر دیا کرتے تھے۔ یہودی اور دیگر مذاہب کے حاملین پر پادریوں اور ان کے ہم خیال حکمرانوں کے ظلم و ستم کی انتہا ہو چکی تھی۔ یوں پوری دنیا میں مذہبی اختلاف رکھنے والے لوگوں کے ساتھ ذلت آمیز سلوک کیا جاتا تھا چہ جائیداد ان کے کچھ حقوق معین کئے جائیں۔^(۴) اس وقت اسلام کی صورت میں عرب کی سر زمین پر ایک نئی تہذیب نے جنم لیا اور کئی صدیاں پوری انسانیت کی امامت کا فریضہ سر انجام دیا۔ عہد بنی عباس یعنی اسلامی تہذیب کے دور عروج میں مکہ مکرمہ، مدینہ منورہ، بغداد، کوفہ، سامرہ، بصرہ، دمشق، سمنقند، بخاراء، رے اور قاہرہ ایسے شہر اسلامی تہذیب کا مرکز قرار پائے۔ ان عظیم الشان شہروں کی آبادی لاکھوں نفوس پر مشتمل تھی جہاں رنگِ نسل اور مذہب و عقیدہ کے امتیاز کے بغیر انسانوں کے حقوق کے تحفظ کا پورا انتظام کیا گیا تھا۔ انسانی تاریخ کے اس شاندار دور میں مسلمانوں اور غیر مسلموں کے باہمی تعلقات کی بہترین مثالیں دیکھنے کو ملتی ہیں۔ مسلمانوں کے ماضی سے متعلق ان حقائق کا تجزیہ دوڑا حاضر کی ایک اہم علمی و فکری ضرورت ہے جس کی تکمیل کی غرض سے زیر نظر تحقیقی مضمون کے لیے ”عہد بنی عباس میں مسلم۔ غیر مسلم تعلقات: ایک تجزیہ“ کے موضوع کا انتخاب کیا گیا ہے۔ عباسی خلفاء کے غیر مسلموں سے متعلق طریقہ عمل کی وضاحت ذیل میں درج نکات کی صورت میں پیش کی جاتی ہے۔

ٹیکسون کا کم سے کم بوجھ:

اسلامی ریاست جہاں مسلمانوں سے زکوٰۃ و عشر و صول کرتی ہے وہاں غیر مسلموں سے جزیہ و خراج بھی وصول کیا جاتا ہے۔ اسلام نے مسلمانوں کے لئے زکوٰۃ و عشر کے نصابات کی شروع کا تعین قیامت تک کے لئے کر دیا ہے، مگر غیر مسلموں سے وصول کئے جانے والے جزیہ و خراج کی کم از کم یا زیادہ سے زیادہ حد و د کا تعین نہیں

کیا۔ یہاں شریعت کی حکمت یہ نظر آتی ہے کہ غیر مسلموں سے کم سے کم ٹیکس وصول کے جائیں اور اس سلسلے میں ان سے کوئی نامناسب سلوک نہ کیا جائے۔ کسی ڈنی و جسمانی تشدد سے گریز کیا جائے۔ یہی وجہ ہے کہ معاشرے کے کمزور افراد سے جزیہ وصول نہیں کیا جاتا تھا اور نہ ہی ان لوگوں سے وصول کیا جاتا تھا جو اپنے مذہبی امور میں مصروف رہتے تھے۔ یہ صرف عاقل، بالغ اور آزاد مردوں سے وصول کیا جاتا تھا جب کہ خواتین اور بچے اس سے مستثنی تھے۔ عہد بنی عباس میں جزیہ کی شرح یہ تھی:

۱۔ دولت مندر ۳۸ درہم سالانہ ۲۔ متوسط ۲۳ درہم سالانہ ۳۔ ادنیٰ ۱۲ درہم سالانہ (۵)

جزیہ ایسے حساس معاملہ میں عباسی خلافاء کے طرزِ عمل کی وضاحت امام الماوردي کے اس بیان سے ہوتی ہے:
 ”امام ابو یوسف نے ہارون الرشید کو خط لکھا کہ آپ کافر ضمیم ہے کہ ڈمیوں سے رواداری برتبیں۔ یہ ابن عمّ آنحضرت ﷺ کا معمول تھا۔ ان کی ضرورتوں سے بے خبر نہ رہی، ان پر جبراً زیادتی نہ ہونے دیجیے۔ جزیہ کے علاوہ ان کامال نہ لیا جائے۔ آنحضرت ﷺ، حضرت ابو بکر صدیقؓ اور حضرت عمرؓ کے آخری الفاظ سے آپ ناواقف نہ ہوں گے۔ ڈمیوں سے بھلانی کرنا، ان سے رواداری برتنا، انہیں کسی قسم کی تکلیف نہ ہونے دینا۔“ (۶)

اس ضمن میں مسلمانوں کی عمومی فکر کی توثیق و تحسین معروف مستشرق ڈاکٹر ڈبلیو۔ آرنلڈ نے بھی کی ہے۔ ان کے خیال میں مسلمانوں کی فتوحات کے ابتدائی ایام میں مسیحیوں کو مذہبی آزادی حاصل تھی اور انہیں ٹیکس کے ضمن میں مسلم حکومت سے کوئی شکایت نہ تھی۔ جزیہ کے حوالے سے غیر مسلم شہری کوئی بوجہ اور ڈنی تناو محسوس نہیں کرتے تھے۔ (۷) انہوں نے اس تاریخی حقیقت کا بھی اعتراف کیا ہے کہ جزیہ کی شرطیں جو قدیم فاتحین نے مقرر کی تھیں وہ یکساں نہ رہیں۔ (۸) اسلامی تاریخ کے مختلف مراحل کے گھرے مطالعہ کے بعد ایک اور حقیقت یہ سامنے آتی ہے کہ مسلمانوں نے بعض اوقات کسی خاص قبیلہ یا فرد کو جزیہ معاف بھی کر دیا۔ اس سے یہ نتیجہ زکان مشکل نہیں کہ مسلمانوں کا بنیادی ہدف غیر مسلموں سے بے جائیکوں کی وصولی کبھی نہیں رہا۔ اس کی بہت سی مثالیں عہد بنی عباس میں دیکھنے کو ملتی ہیں۔ ڈاکٹر آرنلڈ کے بیانات سے اس تاثر کی تصدیق ہوتی ہے۔

فوجی خدمت سے استثناء:

غیر مسلموں سے عمومی طور پر فوجی خدمات نہیں لی جاتی تھیں۔ اسلامی ریاست کے نظریاتی پس منظر کا ایک لازمی تقاضا یہ ہے کہ اس کی حفاظت وہی لوگ کریں جو اسلامی فکر و فلسفہ کو دل و جان سے تلمیم کرتے ہوں کیونکہ اگر اس نظریاتی ریاست کے تحفظ کی ذمہ داری غیر مسلموں کے کندھوں پر ڈال دی جائے تو ان کی حیثیت محض کرائے کے

سپاہیوں کی سی ہوگی۔ لہذا غیر مسلموں کے لئے یہی مناسب سمجھا گیا کہ وہ ملکی حفاظت پر ہونے والے اخراجات میں اپنا حصہ ادا کریں اور اسلامی ریاست کے اندر محفوظ و مامون زندگی بسر کریں۔ یہی وجہ ہے کہ جزیہ کی رقم اسلامی ریاست کے لئے غیر مسلموں کی طرف سے اپنی حفاظت کا معاوضہ ہے نہ کہ قبولِ اسلام نہ کرنے کی سزا یا جرمانہ۔ (۹) مستشرق آڑٹن جیکب پاشا بھی اس بات کی تائید کرتے ہیں کہ جزیہ کے ذریعے غیر مسلموں کو فوجی خدمت سے فراغت کی سہولت میسر آتی تھی۔ (۱۰)

مستشرق کیرن آرم سٹرانگ اس ضمن میں غیر مسلموں کے اطمینان کی وضاحت ان الفاظ میں کرتی ہے:

”یوسائیوں، یہودیوں اور دیگر مذہبی گروپوں کو اپنے مذہب پر عمل کرنے کی اجازت تھی لیکن انہیں تسلیم کرنا ہوتا تھا کہ اسلام ریاستی مذہب ہے اور ملک میں سب سے برتر ہے، انہیں ذمی یا زیر حفاظت لوگ کہا جاتا تھا۔ وہ مسلمانوں کے فراہم کردہ فوجی تحفظ کے صلے میں ایک ٹیکس ادا کرتے تھے جو کہ اس زمانے کا ایک معمول تھا۔ انہیں مسلح ہونے کی اجازت نہیں ہوتی تھی۔ اس کے علاوہ بھی انہیں دوسرے قوانین پر عمل کرنا ہوتا تھا۔ تاہم اسکا لرز نہ نشاندہی کی ہے کہ یہ قوانین خوارت آمیز نہ تھے۔ اور ان کے نفاذ میں سختی سے کام نہیں لیا جاتا تھا۔“ (۱۱)

غیر مسلموں کے بارے میں اسلامی ریاست کو یہ بھی اختیار حاصل تھا کہ وہ انہیں فوج میں خدمات انجام دینے کی اجازت دے دے۔ اگر یہ اجازت دی جاتی تو فوراً جزیہ معاف کر دیا جاتا۔ (۱۲) عباسی خلفاء نے اس ضمن میں بڑی فراخ دلی اور عدم تعصّب کا مظاہرہ کیا۔ قاضی اطہر مبارکپوری کا بیان ملاحظہ ہو:

”ہارون رشید کے زمانے میں فضل بن بیحیٰ نے خراسان میں شاندار کارنامے انجام دیے، سرائیں اور مسجدیں بنوائیں اور ماوراء النہر میں جہاد کیا۔ اس نے میں ہزار فوج بغداد روانہ کی جس کو کرمینیہ کے نام سے یاد کیا جاتا تھا۔ اس فوج میں ذمی بھی تھے۔ اور خاص طور پر ہندی سپاہیوں کی بہادری کے بڑے چرچے تھے اس موقع پر مروان بن ابو حفصہ نے ایک قصیدہ کہا جس کے یہ اشعار بھی تھے۔

ما الفضل الا شهاب لا اقول له عندالحروب اذاما تأفل الشهب

وبعطي النهى حين يعطى الججادولا بنبو اذا سلت الهندية القصب

ترجمہ: فضل بن بیحیٰ ایسا شعلہ ہے جوڑائی میں بھتنا ہیں جب کہ بہت سے شعلے بجھ جاتے ہیں۔ جس طرح تھی مال تقسیم کرتا ہے، وہ مال غنیمت تقسیم کرتا ہے اور ہندوستانی شمشیر جب کھنچ جاتی

ہے۔ تو مرثی نہیں۔” (۱۳)

اسلامی لشکر میں غیر مسلموں کی موجودگی خصوصاً ہندی سپاہیوں کا تذکرہ، اعتماد کی اس فضایاکا عکاس ہے جو عباسی خلفاء اور ان کی غیر مسلم رعایا کے درمیان موجود تھی۔

غیر مسلم علماء، امراء، اطباء اور معماروں کی خدمات:

عباسی خلفاء نے غیر مسلموں کے ساتھ زندگی کے مختلف شعبوں میں بہترین تعلقات قائم کیے۔ ان کے علوم و فنون میں غیر معمولی دلچسپی لی۔ ان کی کتب کے عربی تراجم کروائے نہ صرف یہ کہ ان کی علمیت کا اعتراف کیا بلکہ خود ان کے نظریات کی اشاعت کو بھی لائق تحسین جانا۔ (۱۴) ان کے علوم و فنون کے علاوہ ان کے علماء، امراء، اطباء اور ماہرین تعمیرات سے بھر پور فائدہ اٹھانے کی کوششیں کیں۔ اس مذہبی رواداری کا اندازہ مولانا عبدالرزاق کا پیوری کے اس بیان سے بخوبی ہو جاتا ہے:

”ابوالعباس سفاح کو دمشق میں، خلیفہ مراد ان ثانی کے مقابلہ میں جو کامیابی ہوئی۔ اس میں عیسائی امراء بھی شریک تھے۔ اور انہوں نے مخفی طریقہ سے جو امداد پہنچائی اس کا صلحہ دیا جانا ضروری تھا۔ لہذا سفاح، منصور، ہارون الرشید اور مامون الرشید نے ان کو صلاحت اور انعام سے مالا مال کر دیا۔ اور طبیعت و کتابت کے خدمت کے علاوہ ندیبوں میں بھی داخل ہوئے۔ اور شعروشاعری میں بھی مسلمانوں سے پیچھے نہیں رہے۔ کیونکہ شامی و مصری عیسائیوں کی مادری زبان عربی تھی۔ علاوہ بریں عیسائیوں نے ریاضی اور ہیئت میں بڑی ترقی کی تھی۔ اس لیے مکمل تعمیرات میں بھی دخل تھے۔ بغداد میں تقریباً پچاس ہزار صنائع تھے۔ ان میں عیسائی معماروں کی کثرت تھی اور عیسائی محلے آباد تھے۔ جہاں ان کے گرجے اور خانقاہیں باعث روتق تھیں۔ اتوار کے دن مسلمان بھی تفریحًا گر جوں کی طرف جانکلتے تھے۔“ (۱۵)

عباسیوں کے دربار میں ہندو اور عیسائی اطباء کی بھرپور خدمات لی جاتی تھیں۔ جورجیس بن بختیشور، جبریل بن بختیشور اور بختیشور بن جورجیس اس دور کے معروف عیسائی طبیب تھے۔ (۱۶) فن تعمیر میں بھی عباسیوں نے غیر مسلموں کی خدمات سے بھرپور استفادہ کیا۔ نہ صرف نئی عمارتوں کے بنانے میں مفتوحہ اقوام کے مزاج کو ٹھوڑا خاطر کھا گیا بلکہ عملاً تعمیراتی کام میں ان کی صلاحیتوں سے فائدہ اٹھایا گیا۔ اس ضمن میں معروف فرانسیسی مستشرق ڈاکٹر گستاوی بان کا بیان ملاحظہ ہو:

”بجر حال یہ امریقی ہے کہ ابتدائے اسلام میں جو کچھ عمارتیں تعمیر ہوئیں۔ ان کے بنانے والے خود

عرب نہ تھے۔ مثلاً انہوں نے جو کچھ تبدیلیاں گر جوں اور کلیساؤں میں ان کو مساجد بنانے کی غرض سے کیں اور جو عمارتیں انہوں نے قدیم عمارتوں کے مال مصالح سے تعمیر کیں۔ ان کے بنانے والے حقیقت میں وہی معمار تھے جو ان مفتوحہ علاقوں کے باشندے تھے پس گویا وہ کاریگر جن سے عربوں نے شام میں کام لیا زیادہ تر ایرانی تھے یا مشرقی۔ عربوں کی نسبت ان معماروں کے ساتھ ویسی ہی تھی جیسی کسی نئے امیر کی ہوتی ہے جو اپنی نئی دولت کو عمارت بنانے میں صرف کرتا ہے اور ایسی صورتوں میں بنانے والا کوئی کیوں نہ ہو عمارت کی وضع میں ہمیشہ مالک کے ذاتی خیالات شامل رہتے ہیں۔ ان ایرانی اور مشرقی معماروں کو بھی ضرور تھا کہ تعمیر کی وضع میں ہمیشہ مالک کے ذاتی خیالات کی پابندی رکھتے اور یہی وجہ ہوئی کہ تھوڑے ہی زمانہ کے بعد عربوں کی عمارتیں نے ایسی وضع پیدا کر لی اور ان کی اندر وونی آرائشیں اور گلاکاریاں کچھ ایسی خاص وضع پر ترتیب دی گئیں کہ ان میں اور دوسری عمارتیں میں ایک بین فرق معلوم ہونے لگا۔ یہ ممکن ہے کہ اختلاف ملک کے لحاظ سے آرائشوں اور گلاکاریوں کی ترتیب کہیں ایرانی اور کہیں مشرقی اور کہیں ہندی ہو لیکن عمارتوں کی جمیع وضع اور اس کے مختلف حصوں کا تناسب بالکل عربی ہے۔“ (۱۷)

ڈاکٹر گستاوی بان کی رائے کا تجویز کرنے سے یہ تاریخی حقائق واضح ہوتے ہیں کہ مسلم خلفاء نے غیر مسلم اہل علم و فن کی صلاحیتوں سے نہ صرف یہ کہ استفادہ کیا بلکہ ان پر اعتماد و اعتبار بھی کیا۔ نیز اسلامی تہذیب و تمدن کو حسن و عروج عطا کرنے میں غیر مسلموں نے بھی کوئی عارم حسوس نہ کی۔ یہ دو طرفہ بے تکلفی اور عدم ہچکچا ہٹ مسلم خلفاء کے غیر مسلموں سے روادارانہ سلوک کا ثمرہ فیض ہے۔

تحفظِ جان و مال:

عباسیوں نے اسلامی تعلیمات کی تفہیز کرتے ہوئے غیر مسلموں کے جان و مال کو مکمل تحفظ فراہم کیا، اگر کبھی انہیں ریاستی یا ذلتی مقاصد کے تحت غیر مسلموں کی جائیدادوں کی ضرورت پیش آئی تو انہوں نے باقاعدہ قیمت ادا کر کے ان جائیدادوں کو خریدا۔ غیر مسلموں کو اپنی زمین اور جائیداد کے تصرف اور انتظام و انصرام میں مکمل آزادی تھی، وہ اسے فروخت کر سکتے تھے اور اسے اپنی اولاد کی طرف منتقل کر سکتے تھے۔ ڈاکٹر حسن ابراہیم حسن کا بیان ہے:

”معتصم نے اپنے وزیر احمد بن خالد کو پانچ ہزار دینار دے کر سامراج روانہ کیا۔ احمد بن خالد نے وہاں عیسائیوں کا ایک گرجا اور اس سے ملحقہ ایک باغ اس رقم کے عوض خریدے۔ اس کے علاوہ دوسری زمینیں اور آس پاس کے مکان بھی خریدے اور معتصم کو اس خرید و فروخت کی اطلاع کی۔“ (۱۸)

عباسی خلفاء نے اپنے مکمل سیاسی غلبے کے دور میں غیر مسلموں کو بہت سی سہولیات دے رکھی تھیں۔ رعایات کا یہ سلسلہ دورِ انحطاط میں بھی ہمیں نظر آتا ہے۔ اس دور میں عباسی خلافت کا دامن سمٹ گیا۔ مصر، فارس، خراسان، افریقہ، یمن اور کئی دیگر ممالک ان کے اقتدار سے نکل گئے تو ان کی آمدی گھٹ گئی، انہوں نے اس کی کو پورا کرنے کے لئے ضرائب متعارف کرائے، انہی ضرائب میں ”ضریبۃ الارث“ بھی تھا۔ رشید احمدندوی کا بیان ہے:

”ضریبۃ الارث سب سے پہلے معتمد کے زمانہ میں متعارف ہوا۔ اس دور میں رعایا کے جو افراد لا وارث مر جاتے اور اپنے پیچھے بہت سامال چھوڑ جاتے تو معتمد نے اسے اپنے خزانہ میں داخل کرنا شروع کر دیا۔ معتمد نے اپنے زمانہ میں اس سلسلہ میں فقهاء سے استصواب کیا کہ آیا شریعت اس کی اجازت بھی دیتی ہے یا نہیں۔ قاضی ابو یوسف نے اسے غیر شرعی قرار دیا اور لکھا رسول اللہ ﷺ نے وضاحت فرمائی تھی کہ کافر مسلمان کا اور مسلمان کافر کا وارث نہیں ہو سکتا۔ دو ملیٹیں ایک دوسرے کی وارث نہیں ہو سکتیں۔ اس بنا پر ذمیوں کے مال کی وارث ریاست نہیں ہو سکتی۔ البتہ مسلمانوں کی وراثت اسے پہنچ سکتی ہے۔ غالباً اسی فتویٰ کی بنا پر معتمد نے ضریبۃ الارث کی منسوخی کا حکم جاری کر دیا اور مکملہ توڑ کر اس کا روپیہ ذوی الارحام میں بانٹ دیا۔“ (۱۹)

خلفاء بنی عباس مسلم اور غیر مسلم عوام کے لئے مکمل امن کی ضمانت فراہم کئے ہوئے تھے۔ خلیفہ مقتدر نے دو یہودیوں کے درمیان ہونے والے تین سالہ پرانے کاروباری جھگڑے کی تفتیش اور اس کا فیصلہ کرنے کے لئے بغداد سے عثمان کی طرف اپنا ایک نمائندہ بھیجا جس نے تمام ترس کاری وسائل کو استعمال کر کے معاملے کو حل کرایا۔ یاد رہے کہ حکومت نے ملزم کو تین سال کی روپوٹی کے بعد گرفتار کیا تھا۔ باوجود اس کے کہ اس مقدمہ سے حکومت یا کسی مسلمان کا کوئی تعلق نہ تھا۔ غیر مسلم عوام کے جان و مال کے تحفظ کے لئے غیر معمولی اقدامات کر کے عباسی خلفاء نے یہ ثابت کیا کہ اسلامی ریاست میں غیر مسلموں کے حقوق کسی طور پر بھی غیر محفوظ نہیں ہیں۔ (۲۰)

عدل و انصاف:

اسلام کے سیاسی و معاشرتی نظام میں عدل و انصاف کی بڑی اہمیت ہے۔ عباسی خلفاء نے اس فریضہ کی ادائیگی میں کبھی مسلم و غیر مسلم کا فرق روانہ رکھا۔ ایک مرتبہ امیر سندھ عینہ بن موی تمیی کی توفیق نے اس کے خلاف بغاوت کر دی۔ خلیفہ منصور نے اس کو لکھا کہ اگر تم انصاف کرتے تو فوج میں ہنگامہ آرائی نہ ہوتی اور اگر تم وعدہ پورا کرتے تو لوٹ مار بھی نہ مچائی جاتی۔ (۲۱) عباسیوں کے عدالتی فیصلے غیر مسلموں کے حقوق کی تاریخ کے ضمن میں بڑی اہمیت کے حامل ہیں۔ امام ابو یوسف جو عباسی دور میں قاضی القضاۃ رہے ہیں، انہوں نے وقت کے خلیفہ

ہارون الرشید سے بھی عدالتی معاملات میں کوئی رعایت نہ بر تی جب کہ خلیفہ کے خلاف مقدمہ کا مدعاً ایک غیر مسلم تھا۔ عراق کے ایک بوڑھے نے ہارون کے خلاف یہ دعویٰ کر دیا کہ فلاں باغ میرا ہے اور خلیفہ نے اس پر غاصبانہ قبضہ کر لیا ہے۔ اتفاق سے یہ مقدمہ اسی روز پیش ہوا جب خود ہارون الرشید فیصلے کے لئے بیٹھا تھا۔ قاضی ابو یوسف فریقین کے بیانات اور ان کے دعوے ہارون الرشید کے سامنے پیش کر رہے تھے۔ جب اس مقدمہ کی باری آئی تو انہوں نے خلیفہ کے سامنے اسے پیش کیا اور کہا کہ آپ پر یہ دعویٰ ہے کہ آپ نے فلاں آدمی کا باغ زبردستی لے لیا ہے، مدعاً یہاں موجود ہے، حکم ہوتا حاضر کیا جائے۔ بوڑھا سامنے آیا قاضی ابو یوسف نے اس سے پوچھا، بڑے میاں آپ کا کیا دعویٰ ہے۔ اس نے کہا، میرے باغ پر امیر المؤمنین نے نا حق قبضہ کر لیا ہے، جس کے خلاف دادرسی چاہتا ہوں۔ قاضی ابو یوسف نے سوال کیا، اس وقت وہ کس کے قبضے میں ہے، اس نے جواب دیا کہ امیر المؤمنین کے ذاتی قبضے اور نگرانی میں ہے۔ اب قاضی ابو یوسف ہارون الرشید سے مخاطب ہوئے اور کہا کہ اس دعویٰ کے جواب میں آپ کیا کہنا چاہتے ہیں؟ ہارون نے کہا، میرے قبضہ میں کوئی ایسی چیز نہیں جس پر اس کا حق ہو۔ قاضی نے فریقین کے جواب سننے کے بعد مدعاً سے پوچھا کہ تمہارے دعوے کے ثبوت کے لئے دلیل بھی ہے؟ کہا ہاں، خود امیر المؤمنین سے قسم لی جائے۔ خلیفہ ہارون نے قسم کھا کر کہا کہ یہ باغ میرے والد مہدی نے مجھے عطا کیا تھا، میں اس کا مالک ہوں۔ بوڑھے نے یہ سناؤ اس کو بہت غصہ آیا اور بڑا بڑا تباہ نکل گیا۔ کہنے لگا کہ جس طرح کوئی شخص آسانی سے ستو گھول کر پی جائے اسی طرح اس شخص نے آسانی سے قسم کھالی ہے۔ (۲۲) امام ذہبی کی تحقیق کے مطابق مدعاً نصرانی تھا۔ (۲۳)

ایک معمولی آدمی کی زبان سے یہ الفاظ سن کر ہارون کا چہرہ غصہ سے تتماٹھا۔ بھی بھی نے ہارون الرشید کو خوش کرنے کے لئے کہا، قاضی صاحب! آپ نے دیکھا کہ اس عدل و الناصف کی نظیر دنیا میں نہیں ملتی۔ امام ابو یوسف نے کہا کہ انصاف کے بغیر کوئی چارہ بھی نہیں۔ اس معاملہ میں امام ابو یوسف نے انصاف کرنے میں کوئی کسر اٹھانہ رکھی۔ مگر پھر بھی آخر وقت تک جب ان کو خیال آیا تو فرماتے، میں اپنے اندر سخت کوفت اور اذیت محسوس کرتا ہوں، اور ڈرتا ہوں کہ میں نے جوانصف میں کوتا ہی کی ہے، اللہ تعالیٰ کے ہاں اس کا کیا جواب دوں گا؟ لوگوں نے پوچھا، آپ نے اس معاملہ میں کیا کوتا ہی کی ہے؟ آپ اس سے زیادہ کیا کر سکتے تھے؟ آپ نے ایک معمولی کسان کے مقابلہ میں وقت کے سب سے بڑے بادشاہ کو قسم کھانے پر مجبور کر دیا۔ فرمایا، تم لوگوں نے نہیں سمجھا کہ مجھے کس خیال سے تکلیف ہوئی ہے؟ پھر افسوس کے لمحے میں فرمایا کہ مجھے تکلیف اور کڑھن اس وجہ سے ہے کہ میں ہارون سے یہ نہ کہہ سکا کہ آپ کرسی سے اتر جائیے، جہاں آپ کافریق کھڑا ہے وہاں آپ بھی ایک فریق کی حیثیت

سے کھڑے ہو جائیے یا پھر اجازت دیجئے اس کے لئے بھی کرسی لائی جائے۔ (۲۲)

عباسی عہد میں مسلم و غیر مسلم کافر ق کے بغیر انصاف کی فراہمی پر بڑی توجہ کی گئی۔ کسی غیر مسلم کے ساتھ ہونے والی کسی زیادتی کا ذکر کتب تاریخ میں نہیں ملتا۔ مستشرقین نے مسلمانوں کے عقائد پر عقلی میدان میں بہت سے اعتراضات کئے ہیں لیکن غیر مسلموں کے ساتھ مسلمانوں خصوصاً ان کے حکمرانوں کی بدسلوکی کا گلہ انہوں نے کبھی نہیں کیا۔

تعلیمی موقع کی یکسانیت:

اسلامی تاریخ کے اس شاندار دور میں علمی و تعلیمی سرگرمیاں عروج پر تھیں جن میں شرکت کرنے والے افراد پر گنگ نسل نیز مذہب و فرقہ کی کوئی پابندی نہ تھی۔ کتب خانوں اور مدارس کی بھرماڑی۔ (۲۵) شبی نعمانی کی تحقیق کے مطابق مامون نے خراسان میں جو کالج بنوایا، یسوع نامی عیسائی کو اس کا پنسپل مقرر کیا۔ (۲۶) اس سے یہ حقیقت عیاں ہوتی ہے کہ عباسیوں نے نہ صرف غیر مسلموں کی تعلیم و تربیت پر توجہ کی بلکہ انہیں تعلیمی اداروں کی سربراہی عطا کرنے میں بھی کوئی عارم حسوں نہ کی۔

تہواروں میں شرکت:

کثیر المذاہب معاشرت میں دیگر مذاہب کے حاملین کے مذہبی و ثقافتی تہواروں میں شرکت سے ہم آہنگی اور رواداری کو فروع حاصل ہوتا ہے۔ عباسی خلفاء نے ہمیشہ غیر مسلموں کی دلجوئی کے لیے ان کے تہواروں میں نہ صرف یہ کہ خود شرکت کی بلکہ مسلم عوام کو بھی اس ضمن میں تحریک اور ترغیب فراہم کی۔ ڈاکٹر حسن ابراہیم حسن غیر مسلموں کے تہواروں کے ضمن میں لکھتے ہیں:

”نوروز ایرانیوں کا قدیم تہوار تھا۔ جو ہر نئے سال کے موقع پر منایا جاتا تھا۔ یہ ان کے سال کا پہلا دن ہوتا تھا اور موسم ربيع کے شروع میں پڑتا تھا۔ جب سورج بر ج حمل میں داخل ہوتا تھا۔ خراسان کے سلاطین نے نوروز سے ایک نیارواج نکالا تھا اور وہ یہ تھا کہ اس دن ان کی فوج گرم لباس پہننی تھی اور اسی لباس میں نوروز کے جشن میں شرکت کرتی تھی۔ عہد نوروز میں ایرانی ایک دوسرے کو بہت سے تھنے دیتے تھے، ان تھنفون میں شکر اور پہننے کے جوڑے بھی شامل ہوتے تھے کسری خاندان کے شہنشاہوں نے نوروز کو بڑی اہمیت دے رکھی تھی اور اسے بڑے ترک و احتشام سے مناتے تھے۔ کسری خاندان کے شہنشاہوں کا دستور تھا کہ وہ نوروز کے پانچ دنوں میں پہلے دن دربار عالم مقرر کرتے تھے۔ جس میں رعایا کو انعام و اکرام دیتے تھے۔ دوسرے دن

بلند مرتبہ اشخاص کو باریابی کا موقع دیتے تھے۔ جو اس زمانے میں دہقانی زمیندار سمجھے جاتے تھے۔

تیسرا دن ملک کے سورماؤں اور بڑے بڑے جوئی پیشواؤں کو شرف باریابی عطا کرتے تھے۔

چوتھے دن اپنے گھروالوں، رشتہ داروں اور خاص لوگوں کو شرف باریابی بخشتے تھے۔ اور پانچویں دن

اپنے اہل و عیال اور باندی غلاموں کے ساتھ گزارتے تھے۔ چھٹے دن وہ تمام فرائض سے اپنے آپ

کوفار غر کھتے تھے۔ اور یہ دن اپنے لئے مخصوص رکھتے تھے اور تخفے وصول کرتے تھے۔“ (۲۷)

یہی مصنف عباسی عہد میں میں بن المذاہب ہم آہنگی کے منظر کو یوں واضح کرتا ہے:

”عباسی خلفاء بھی کیونکہ ایرانیوں سے انس رکھتے تھے اور رواداری کے مظاہرے کے لئے شان

و شوکت سے نوروز کا جشن منعقد کرتے تھے۔ اسی شان و شوکت سے سال کے اخیر میں مہرجان

کا جشن منعقد کرتے تھے۔ مہرجان کو روز مہر بھی کہتے تھے۔ جس کے معنی ہیں روح کی محبت، ایرانی

اس دن کو سب سے بڑی عید تصویر کرتے ہیں۔ ایرانیوں کا یہ بھی عقیدہ تھا کہ مہرجان کائنات کے

خاتے کی دلیل ہے اور نوروز دنیا کی ابتداء کی نشانی ہے۔ یہ بیان کرنا بے محل نہ ہوگا کہ عید مہرجان

سردی کے شروع میں پڑتی ہے۔ ایرانی مہرجان کے موقع پر نوروز کی طرح بے شمار تخفے ایک

دوسرے کو بھیجتے تھے۔ ان میں شکر بھی شامل ہوتی تھی۔ ایرانی شہنشاہ اس موقع پر اپنے سورماؤں کو

خلعت سرمادیتے تھے۔ ایرانی شہنشاہوں کا معمول تھا کہ مہرجان اور نوروز کے موقع پر دربار عالم

کرتے تھے مہرجان کا پانچواں روز ایرانیوں میں سب سے مقدس خیال کیا جاتا تھا۔ اسے وہ رام روز

کہتے تھے۔ اور مہرجان عظیم سمجھا جاتا تھا۔ اس دن فریدون نے خاق پر فتح پائی تھی اور ایرانیوں نے

اس دن بڑے اہتمام سے عید منانی تھی۔ یہ سولہویں تاریخ کو پڑتا تھا اور عید رام ایکسویں تاریخ کو

پڑتی تھی۔ زرتشت نے حکم دیا تھا کہ مہرجان اور رام روز دونوں کی برابر تعظیم کی جائے۔ اور دونوں

دن عید منانی جائے۔ اس کے بعد مشہور سورماز بن شاپور نے سولہ تاریخ اور ایکسیں تاریخ کے درمیانی

دن بھی عید قرار دیے تھے۔ پھر دوسرے سلاطین فارس نے ایکس سے تیس دن تک تمام کے تمام دن

مختلف طقوں کے لئے عید قرار دیئے تھے۔“ (۲۸)

نوروز کے تہوار کی کئے دنوں پر مشتمل سرگرمیوں میں عباسی خلفاء اور مسلم عوام کی شرکت اس حقیقت کی

عکاس ہے کہ تاریخ اسلامی کے اس مثالی دور میں غیر مسلموں کی خوشی و سمرت کے لئے نہ صرف یہ کہ غیر معمولی

انتظامات کئے جاتے تھے بلکہ اس صحن میں خطیر اخراجات کو بھی برداشت کیا جاتا تھا۔ ان انتظامات و اخراجات کے

خوش دلانہ انعقاد سے واضح ہوتا ہے کہ عباسی عہد میں غیر مسلموں کو بھرپور انداز میں قومی دھارے میں شامل کیا گیا تھا۔

در بارِ خلافت میں مذہبی مناظروں کی اجازت اور حوصلہ افزائی:

عہد بنی عباس مذہبی آزادی کے اعتبار سے ایک مثالی دور تھا، خلفاء نے ہر مذہب کے لوگوں کو اپنے عقائد و نظریات کو بیان کرنے اور ان کی تبلیغ کرنے کی پوری اجازت دے رکھی تھی۔ اس آزادی کا نقطہ کمال یہ تھا کہ غیر مسلم پورے اعتماد کے ساتھ شاہی دربار میں بھی اپنا مذہبی موقف واضح کر سکتے تھے اور ضرورت پڑنے پر مناظرہ بھی کر سکتے تھے۔ شبی نعمانی اور معروف مستشرق فلپ۔ کے ہمیشہ نے ایسے مناظروں کا ذکر کیا ہے، انہوں نے مہدی اور مامون کے درباروں میں ہونے والے مسلم۔ مسیحی مناظروں پر تفصیل سے روشنی ڈالی ہے۔ (۲۹)

ہارون الرشید سے ایک ہندو راجہ نے درخواست کی کہ کسی عالم کو اس ملک میں بھیج دیا جائے جو اسے اسلام سے آگاہ کرے اور اس کے سامنے پنڈت سے بحث کرے۔ سید سلیمان ندوی اس رواداد کو ان الفاظ میں بیان کرتے ہیں:

”پنڈت نے جب عقلی اعتراضات شروع کئے تو ملانے جواب میں حدیثیں پیش کرنا شروع کر دیں۔ پنڈت نے کہایہ توان کے لئے مفید ہیں جو تمہارے مذہب کو مانتے ہوں ایک روایت میں ہے کہ پنڈت نے پوچھا کہ تمہارا خدا اگر ہر چیز پر قدرت رکھتا ہے۔ تو کیا اپنی جیسی ہستی کے بنانے پر بھی اس کو قدرت ہے؟ ان بھولے بھالے عالم صاحب نے کہا اس قسم کی باتوں کا جواب دینا ہمارا کام نہیں ہے یہ علم کلام والوں کا کام ہے۔ راجہ نے اس عالم کو واپس کیا اور ہارون الرشید کو کہلا بھیجا کہ پہلے تو بزرگوں کے کہنے سے مجھے معلوم ہوا اور اب اپنی آنکھوں سے دیکھ کر یقین ہو گیا کہ آپ کے پاس آپ کے مذہب کی سچائی کی کوئی دلیل نہیں ہے۔ خلیفہ نے علم کلام والوں کو بلوا کریہ مسئلہ ان کے سامنے پیش کیا اور جماعت کے ایک کمسن بچے نے اٹھ کر کہا امیر المؤمنین یہ اعتراض لغو ہے۔ اللہ تو وہ ہے جس کو نہ کسی نے بنایا نہ پیدا کیا۔ وہ مخلوق ہو۔ اب اگر وہ اپنے ہی جیسے کسی دوسرے کو پیدا کرے گا تو وہ اس جھیسا تو نہ ہو گا۔ وہ بھر حال اس کا مخلوق ہی ہو گا۔ پھر یہ کہ بعض خدا کی طرح کسی دوسری ہستی کا ہو سکنا خدا کی تو ہیں ہے اور خدا اپنی تو ہیں اور تحقیر پر، جو محال ہے قدرت نہیں رکھتا۔ یہ سوال کرنا ایسا ہی ہے جیسے کوئی کہے خدا مر سکتا ہے، خدا کھا سکتا ہے، یا پی سکتا ہے۔ ظاہر ہے کہ ان میں سے خدا کچھ نہیں کر سکتا ہے۔ یہ سب اس کی شان کے خلاف ہے۔

یہ جواب سب کو پسند آیا اور غلیفہ نے چاہا کہ اس پنڈت کے مقابلے میں اس لڑکے کو ہندوستان بھیجے۔ مگر تجربہ کاروں نے عرض کی حضوریہ بحر حال بچہ ہے۔ چنانچہ اس کی بجائے مشہور متكلم کو ہندوستان بھیجا۔ لیکن اس متكلم کو راجہ کے اسی پنڈت نے راستہ ہی میں زہر دلوادیا۔^(۳۰)

مامون کے شوق مناظرہ کو شیلی نعمانی ان الفاظ میں واضح کرتے ہیں:

”یوں تو مامون کی عام مجلسیں بھی علمی تذکرے سے خالی نہیں ہوتی تھیں لیکن سہ شنبہ کا دن مناظرہ کا مخصوص دن تھا۔ جس کا طریقہ یہ تھا کہ صبح کچھ دن چڑھے۔ ہر مذہب اور ملت کے علماء اور ماہرین فن دربار میں حاضر ہوتے۔ ایک پر تکلف ایوان پہلے سے مرتب رہتا تھا۔ سب لوگ وہاں بے تکلفی سے بیٹھ جاتے خادم ہر شخص کے سامنے آ کر عرض کرتا کہ بے تکلفی سے بیٹھنے اور چاہیں تو پاؤں سے موزے بھی اتار لیں۔ پھر درستران جو مختلف اقسام کے اطمئننا اور اشرب سے مزین ہوتا بچھایا جاتا۔ کھانا کھانے کے بعد معطر ہو کر دارالمناظرہ میں حاضر ہوتے اور مامون کے زانو سے زانو ملا کر بیٹھتے۔ مناظرہ شروع ہوتا۔ مامون خود ایک فریق بناتا تھا۔ لیکن اس آزادی سے گفتگو ہوتی تھی گویا کسی شخص کو معلوم ہی نہیں کہ مجلس میں خلیفہ وقت بھی موجود ہے۔ دوپہر تک یہ انجمن قائم رہتی۔ زوال آفتاب کے بعد خاصہ حاضر ہوتا تھا۔ اور لوگ کھاپی کر رخصت ہوتے تھے۔ ان مجلسوں میں بعض اوقات اہل مناظرہ اعتدال کی حد سے تجاوز کر جاتے تھے۔ مامون بڑے حلم و متناسن سے برداشت کرتا تھا۔^(۳۱)

مامون نے نبوت کے جھوٹے دعویداروں کو بھی مناظرہ کرنے کی سہولت فراہم کر کر چھی، شیلی نعمانی لکھتے ہیں:

”ایک دن ایک شخص دربار میں حاضر ہوا اس شخص نے نبوت کا دعویٰ کیا تھا۔ حسب معمول بہت سے مسلم اور ہمیت دان علماء بھی حاضر ہوئے۔ مگر کسی کو اس کے ادعائے نبوت کا حال معلوم نہ تھا۔ مامون نے ستارہ شناسوں کو حکم دیا کہ زاچچ دیکھ کر بتائیں کہ یہ شخص سچا ہے یا جھوٹا ہے۔ سب نے صحن میں جا کر طالع کو دیکھا تو یہ صورت تھی کہ نہیں قمر ایک دیققہ میں تھے۔ مشتری سنبلہ میں تھا اور اسی کی طرف ناظر تھا۔ زہرہ، عطار و عقرب میں تھے اور عقرب کی طرف ناظر تھے۔ اس بنا پر سب نے حکم گایا کہ مدعی نے جو دعویٰ کیا ہے صحیح ہو گا۔ لیکن بیجی بن منصور نے ان لوگوں کی رائے سے اختلاف کیا اور کہا مشتری ہبتوط میں ہے۔ اور جس نرح میں ہے اس سے کارہ ہے۔ اس بات نے طالع کی

سعادت بالکل زائل کر دی ہے۔ دونوں فریق قیاس لگاچے تو مامون نے کہا یہ بھی جانتے ہو کہ اس شخص نے کس بات کا دعویٰ کیا ہے۔ یہ نبوت کامدی ہے۔ حاضرین دربار اس سے مجزے کے طالب ہوئے اس نے ایک انگوٹھی پیش کی۔ کہ میرے سوا جو اس کو پہنے گا بے اختیار ہنسنا شروع کر دے گا اور جب تک اتنا نہ ڈالے۔ یہی حالت رہے گی۔ لیکن اس نے کہا کہ اگر میں پہن لوں تو کچھ نہ ہو گا۔ اسی طرح اس نے ایک قلم دکھایا جس سے صرف وہ لکھ سکتا تھا۔ اور دوسرا شخص اس سے لکھنا چاہتا تو مطلق نہیں چلتا تھا۔ تجربے سے دونوں باتیں صحیح نکلیں۔ مامون نے سمجھ لیا کہ کوئی نادر علمی مجزہ ہے اگر نبوت کے دعائے باطل سے باز آجائے تو کام کا آدمی ہے مامون نے اس سے یہ راز معلوم کر لیا اور یہ شخص ریاضی اور بیانت کا بڑا عالم تھا۔ طسم الجناس اسی کی ایجاد تھا جو بغداد کے گھروں میں موجود تھا۔“ (۳۲)

اپنے عقیدہ و نظریہ کے انتہائی مخالف لوگوں کی کارآمد فہم و فراست سے استفادہ کرنے کی روشن اختیار کرنا اور صبر و برداشت کا دامن تھامے رکھنا، عباسی خلافاء کی روادارانہ پالیسی کے اہم مظاہر تھے۔ مسلمانوں میں علم کلام اور فتن میں اسی حکمت عملی نے اہم کردار ادا کیا ہے۔

تبليغِ اسلام میں شائستگی اور رواداری کا مظاہرہ:

مسلمانوں نے ہر دور میں تبلیغِ اسلام کے لیے بھرپور کوششیں کی ہیں مگر کبھی غیر مسلموں کی تحریف و توهین کا ہدف اختیار نہیں کیا۔ ہمیشہ برداشت اور اعلیٰ ظرفی کا دامن تھامے رکھا ہے۔ مامون کے عہد کی ایک دستاویز جو کہ ایک خط کی صورت میں موجود ہے، دریافت ہوئی ہے۔ اس تحریر کو مامون کے ایک عزیز عبد اللہ الباشی نے اپنے ایک مسیکی دوست کے لیے تیار کیا اور اسے اسلام کی طرف راغب کرنے کی کوشش کی۔ دعوتِ اسلام کے اس خوبصورت اور بے ضرر انداز کی ڈاکٹری ڈبلیو۔ آرنلڈ نے بھی تحسین کی ہے۔ (۳۳) نسطوری کلیسا کے اہم لوگوں نے اسلام قبول کیا اور یہ سب کچھ تشدید اور جبراکراہ کے بغیر عمل میں آیا۔ قبول اسلام کے اس تاریخی واقعہ کو ڈاکٹر آرنلڈ نے بطور خاص ذکر کیا ہے۔ (۳۴)

غیر مسلموں کی عبادت گاہوں کا تحفظ:

عباسیوں کے غیر معمولی انتظامات کے نتیجے میں غیر مسلموں کے جان و مال کا تحفظ تو کیا ہی جاتا تھا مگر ان کی عبادت گاہوں کے تحفظ میں بھی کوئی کسر اٹھانہ رکھی گئی۔ عیسائیوں، موسیوں، ہندوؤں اور دیگر مذاہب کے لوگوں کی عبادت گاہیں محفوظ و مامون تھیں جب کہ ان کی تعداد ہزاروں سے تجاوز کر چکی تھی۔ نئی عبادت گاہوں کی تعمیر کی نہ

صرف اجازت دی جاتی تھی بلکہ ان کی مالی و انتظامی مدد بھی کی جاتی تھی۔ (۳۵) بعض گرجاگھروں میں فراہم کردہ سہولیات غیر معمولی نوعیت کی ہوتی تھیں۔ ممتاز مورخ حسن ابراہیم حسن نے ایک ایسے گرجاگھر کا تذکرہ کیا ہے جو نہ درجہ پر واقع تھا، اس گرجا سے ملحتی بہت سے باغات تھے۔ (۳۶) ڈاکٹر آر انڈہ غیر مسلموں پر مسلمانوں کے احسانات کا تذکرہ کرتے ہوئے لکھتے ہیں کہ اسلامی سلطنت کے قیام سے بجائے اس کے کمیسیجی ٹکیسا کی ترقی میں رکاوٹ آتی، تاریخی شواہد یہ ہیں کہ جب وہ مسلمانوں کی رعایا تھے، ان میں مذہبی زندگی اور دینی جوش پیدا ہو گیا تھا۔ عباسی خلفاء کے دور میں ان کو اپنے وطن میں ایسی حفاظت میسر آئی کہ مسیحی مشن کے کاموں کو بڑی دھوم دھام سے بیرونی ممالک میں جاری رکھا گیا۔ جن ممالک میں یہ مسیحی مشنریز نے کام شروع کیا ان میں چین اور ہندوستان خصوصی طور پر قابل ذکر ہیں۔ (۳۷) ممتاز مستشرق فلب۔ کے حتیٰ کے مطابق اگرچہ عباسی عہد حکومت میں یہودیوں اور مجوسیوں کی تعداد مسیحیوں کی نسبت کم تھی مگر وہ بھی کسی معاملے میں نظر انداز نہیں کیے گئے۔ ان کی اکثریت کا پیشہ زراعت تھا جب کہ بعض لوگ سونے چاندی کا کاروبار کرتے تھے۔ (۳۸) عبدالکریم شہرستانی لکھتے ہیں کہ مسلم عہد حکومت میں ملتان کا عظیم الشان بت خانہ سینکڑوں سالوں تک قائم اور درست حالت میں رہا۔ (۳۹) ممتازین کے بیان کردہ ان شواہد کے بعد یہ کہنا بے جا نہ ہو گا کہ عباسی عہد حکومت میں غیر مسلموں کے شخصی احترام کے ساتھ ساتھ ان کی عبادت گاہوں کو بھی احترام اور تحفظ حاصل تھا۔

ہارون الرشید کا رومی بادشاہ سے غیر معمولی رواداری کا مظاہرہ:

ملکہ روم رینی عباسی خلفاء کو خراج ادا کیا کرتی تھی، رومیوں نے داخلی سیاست کے نتیجے میں اس کے خلاف بغاوت کر کے اسے تخت سے محروم کر دیا، اس کی جگہ تقدور بادشاہ بن گیا، اس سے پہلے وہ روم کا افسر خراج تھا، بادشاہ بننے کے بعد اس نے ہارون کو خراج ادا کرنے سے انکا کر دیا۔ نتیجتاً ہارون اور تقدور کی ہر قلعہ کے مقام پر جنگ ہوئی، ہارون نے تقدور کو زبردست شکست سے دوچار کیا۔ مال غنیمت کے علاوہ بہت سی لوڈیاں، غلام اور قیدی ہارون کے قبضے میں آگئے، ہر قلعہ شہر کو جلا دیا گیا، تقدور نے سالانہ خراج ادا کرنے کی شرط پر صلح کی درخواست کی جسے ہارون نے منظور کر لیا۔ بعد ازاں تقدور نے خط لکھ کر استدعا کی کہ ہر قلعہ کی باندیوں میں سے ایک لڑکی اس کے بیٹے کی مغتیر ہے، براہ کرم وہ اس کے بیٹے کو مرحمت فرمادی جائے، نیز یہ درخواست کی کہ مجھے خوبصور مصالحہ اور اپنے خاص خیموں میں سے ایک خیمه بطور تخفہ عنایت کیا جائے۔ ہارون نے حکم دیا کہ اس لڑکی کو حاضر کیا جائے۔ وہ پیش کی گئی، اسے آراستہ کیا گیا اور اسے ہارون کے خیمه میں ایک تخت پر بٹھایا گیا۔ ہارون نے اس لڑکی کو خیمه، ظروف اور قیمتی ساز و سامان کے ساتھ تقدور کے وکیل کے سپرد کر دیا اور جو دوسری چیزیں عطربیات وغیرہ کی قسم سے اس نے مانگی

تھیں وہ بھی ارسال کر دیں۔ علاوہ ازیں کچھور، خشک میوہ جات، منٹے اور تریاق بھی بھیجا۔ (۴۰) کسی مسلمان غایفہ کا غیر مسلم حکمران سے یہ بے تکلف حسن سلوک اپنی مثال آپ ہے۔

شہنشاہ فرانس کے لئے قیمتی اور انوکھے تحائف:

ہارون الرشید کے دور میں مسلمانوں کا تمدن عروج پر تھا۔ شہنشاہ فرانس شارل مین، جو حقیقت میں تمام یورپ کا مالک تھا، نے ہارون الرشید کے پاس سفر بھیجے اور نہایت ادب سے خواہش کی کہ زائرین بیت المقدس کی حفاظت کا بندوبست کیا جائے۔ خلیفہ نے اس درخواست کو قبول کیا اور سفیروں کو بیش بہاتحائف دے کر رخصت کیا۔ مجملہ ان تحائف کے ایک ہاتھی تھا، جس کی جھول بہت ہی بیش قیمت تھی اور یہ جانور اس سے پہلے کبھی یورپ میں نہیں آیا تھا۔ اس کے علاوہ موتو، جواہرات، ہاتھی دانت، لوبان اور ریشی انواع و اقسام کے کپڑے تھے اور ان سب پر مافق ایک گھڑی تھی جو وقت بتاتی تھی اور گھنٹوں پر بھتی تھی۔ اس گھڑی نے شارل مین اور اس کے نیم وحشی مصائبین کو نہایت چکر میں ڈال دیا۔ اس کے دربار میں کوئی شخص بھی اس لائق نہ تھا جو اس گھڑی کے کیل کا نئے کو جھ سکتا۔ (۴۱) یہاں یہ بات قابل ذکر ہے کہ شہنشاہ فرانس کا یہ وفد کثیر المذاہب شخصیات پر مشتمل تھا۔ اس میں کاؤنٹ لائلفر یڈ، کاؤنٹ سیکونڈ اور ایک یہودی تاجر اسحاق بھی شامل تھا۔ ہارون نے وفد کے استقبال کے انتظامات نہایت شامدار طریقے سے کیے تھے۔ (۴۲) غیر مسلم حکمران اور اس کے کثیر المذاہب نمائندوں کے ساتھ پر تکلف بردا، عباسی خلفاء سے متعلق اس حقیقت کا عکاس ہے کہ وہ نہ صرف اپنی غیر مسلم رعایا کے کامل اطمینان و اعتماد کا مظہر تھے بلکہ وہ غیر مسلم حکومتوں کے ساتھ بہترین تعلقات استوار کرنے کی صلاحیت سے بھی مالا مال تھے۔

خلاصہ بحث:

تمام گزارشات کا حاصل یہ ہے کہ عہد بنی عباس اسلامی تہذیب و تمدن کے عروج کا دور تھا جس میں انسان دوستی، وسیع المشربی اور بین المذاہب ہم آہنگی و یگانگت کی ان گنت مثالیں ملتی ہیں۔ عباسیوں کی وسیع و عریض سلطنت میں ترک، پٹھان، سندھی، ایرانی، کرد اور عرب ایسی بے شمار اقوام آباد تھیں۔ اسلام کے ساتھ ساتھ دیگر مذاہب عیسائیت، یہودیت، بدھ مت، ہیمن مت اور ہندومت وغیرہ کے ماننے والے اسلامی مملکت کے شہری تھے، جو اپنا اپنا منفرد و مختلف تہذیب و فکری پس منظر کرتے تھے۔ اس کثیر المذاہب معاشرے میں عباسی خلفاء نے رواداری کی عظیم الشان روایات قائم کیں۔ غیر مسلموں کے حقوق کے تحفظ کو قینی بنایا گیا، انہیں تعلیم و حکمت کی بہترین سہولیات فراہم کی گئیں، ان کے تھواروں میں شرکت کی گئی، ان کی خدمات سے استفادہ کیا گیا، انہیں اہم عہدوں پر فائز کیا گیا، مختلف شعبہ بائے اقتدار و سیاست سے متعلق ان سے مشاورت کی گئی، ان کے مذہبی پیشواؤں کی

تعظیم کی گئی، ان کے شخصی معاملات سے متعلق مقدمات میں انہیں اختیار دیا گیا کہ وہ اپنے فیصلے اپنی شریعت کے مطابق کریں، اس حد تک آزادی فراہم کی گئی کہ وہ خلیفہ کے دربار میں آ کر اپنے مذہب کو درست ثابت کرنے کے لیے دلائل دے سکیں، ریاست کے طول و عرض میں اپنے اپنے مذہب کی عبادت گا ہیں تعمیر کرنے کی اجازت دی گئی اور ان کی حفاظت کے لیے بہترین فکری و انتظامی بندوبست کیے گئے، ان کے علوم کے ترجم کر کے ان کی اشاعت کے عمل کو آسان کر دیا گیا، مختلف مذاہب کے حامیین کے زیر انتظام چلنے والی مختلف ریاستوں سے سفارتی تعلقات قائم کیے گئے اور ان سے تجارتی مراسم کو رواج دیا گیا۔ الغرض عباسی خلفاء نے غیر مسلموں کے ساتھ حسن سلوک، فراخ دلی، ہمدردی اور راداری کو فروغ دے کر انسانی تہذیب و تمدن کے ارتقاء میں شاندار کردار ادا کیا۔ دورِ جدید میں مذہبی عدم برداشت کے روپوں کو کم کرنے کے لیے نہ صرف یہ کہ عہد بنی عباس کے کثیر الجھات تحریکی مطالعات کی طرف توجہ مبذول کرنے کی اشد ضرورت ہے بلکہ عالمی سطح پر مذہبی ہم آہنگی کو فروغ دینے کے لیے تاریخ انسانی کے اس مثالی دور میں قائم ہونے والے مسلم۔ غیر مسلم تعلقات اور ان سے حاصل ہونے والے دروس و متانج سے استفادہ بھی کرنے کی ضرورت ہے۔

حوالہ جات و حوالی

- (۱) سورة الکافرون آ-۵، سورة البقرہ: ۲۵۲، سورة الانعام: ۱۰۸
- (۲) ابن ہشام، محمد عبد الملک، ابو محمد، الحمیری المعافری (م ۲۱۸ھ)، السیرۃ النبویۃ، ج: ۱، ص: ۲۷، دار الفکر، بیروت، لبنان، ۱۴۰۲ھ؛ ابن سعد بن منیع البصري الزہری (م ۲۳۰ھ)، الطبقات الکبری، ج: ۳، ص: ۱۸۲، دار احیاء التراث العربي، بیروت، لبنان، ۱۹۸۵ء
- (۳) الازہری، پیر محمد کرم شاہ، ضیاءالنبی، ج: ۱، ص: ۵۶، ضیاء القرآن پبلیکیشنز، لاہور، ۱۴۱۸ھ
- (4) Ameer Ali, Syed, The Spirit of Islam, Pakistan Publishing House, Karachi, 1980, P:35
- (۵) عبدالرزاق کانپوری، مولانا، البراکہ، ص: ۱۸۸، ۱۸۹، نصیس الکیڈی، اردو بازار کراچی، ۱۹۸۷ء
- (۶) الماوردي، ابی الحسن علی (م ۳۵۰ھ)، الاحکام ا لسلطانیہ، ص: ۱۳۹، دار الفکر، بیروت، لبنان، ۱۴۰۲ھ

- (7) T.W. Arnold, The preaching of Islam, P:59, Sh. Muhammad Ashraf, Lahore, 1976
- (8) Ibid, P:60
- (9) Ibid, P:61
- (10) Artin, Jacob Pasha, England in Sudan, P:210, Translated by George Roob, London, 1911
- (۱۱) کیرن، آرم سٹرائگ، مقدس جگ، ص: ۲۸، مترجم: محمد احسن بٹ، نگارشات پبلشرز، لاہور، ۲۰۰۷ء
- (۱۲) مبارکپوری، قاضی اطہر، ہندوستان میں عربوں کی حکومتیں، ص: ۱۳۳، مکتبہ عارفین، کراچی، ۱۹۸۲ء
- (۱۳) م-ن، ص: ۲۸۸
- (۱۴) السیوطی، جلال الدین عبد الرحمن (م ۹۶۱ھ)، تاریخ اخلفاء، ص: ۲۷۰، میر محمد کتب خانہ، آرام باغ، کراچی، س-ن
- (۱۵) عبدالرزاق کاپوری، البرامکہ، ص: ۱۳۷
- (۱۶) م-ن، ص: ۲۳۳
- (۱۷) گستاخیلی بان، ڈاکٹر، تمدن عرب، ص: ۰۴۰، مترجم: سید علی بلگرامی، مقبول اکیڈمی، لاہور، ۱۹۶۸ء
- (۱۸) حسن ابراہیم حسن، ڈاکٹر، مسلمانوں کاظمِ مملکت، ج: ۲، ص: ۲۹۹، مترجم: مولوی علیم اللہ، دارالاشاعت، کراچی، س-ن
- (۱۹) ندوی، رشید احمد، تہذیب و تمدن اسلامی، ص: ۸۸۹، ادارہ ثقافت اسلامیہ، لاہور، ۱۹۷۳ء
- (۲۰) گیلانی، مناظر احسان، سید، ہزار سال پہلے، ص: ۲۷-۲۸۸، انجم شریۃ التربیت دیوبند، مکتبہ اشرف العلوم، کراچی، ۱۹۵۰ء
- (۲۱) مبارکپوری، قاضی اطہر، ہندوستان میں عربوں کی حکومتیں، ص: ۲۸۷
- (۲۲) موفق بن احمد الکنی (م ۵۲۸ھ)، المناقب، ص: ۲۲۳، مؤسسه النشر الاسلامی، قم، ایران، س-ن
- (۲۳) الذہبی، شمس الدین، محمد بن احمد بن عثمان ابو عبد اللہ (م ۷۲۸ھ)، تذكرة الحفاظ، ج: ۱، ص: ۲۲۵، مترجم محمد اسحاق، اسلامی پبلشنگ، لاہور، س-ن
- (۲۴) موفق بن احمد الکنی، المناقب، ص: ۲۲۳
- (25) Ameer Ali, Syed, The Spirit of Islam, P:371
- (۲۶) شبی نہمانی، "المامون" نیشنل بک فاؤنڈیشن، اسلام آباد، ص: ۱۵۳
- (۲۷) حسن ابراہیم حسن، ڈاکٹر، مسلمانوں کاظمِ مملکت، ج: ۲، ص: ۵۹۸، ۵۹۹

- (۲۸) م۔ن، ج: ۲، ص: ۵۹۹
- (۲۹) فلپ۔کے۔حثی، تاریخ عرب، مترجم: سید ہاشمی فرید آبادی، ص: ۳۷۵، الحجمن ترقی اردو، کراچی، س۔ن
- (۳۰) ندوی، سلیمان، سید، عرب و ہند کے تعلقات، ص: ۲۱۰، اردو اکڈیمی سندھ، کراچی، ۱۹۸۷ء
- (۳۱) شبیل نعماں، المامون، ص: ۱۶۰
- (۳۲) م۔ن، ص: ۱۲۵
- (33) T.W.Arnold, The Preaching of Islam, P:85
- (34) Ibid, P:245
- (35) ابن ابی اصیبع، ابوالعباس ، احمد بن قاسم، عیون الانباء فی طبقات الاطباء ، مترجم: حکیم عبدالجید اصلاحی، ج: ۱، ص: ۲۵۲، ۲۶۸، زاہد بیسیر پرنٹرز، لاہور، نومبر ۱۹۹۳ء
- (36) حسن ابراہیم حسن، ڈاکٹر، مسلمانوں کی سیاسی تاریخ، ج: ۲، ص: ۰۹۷، دارالاشاعت، کراچی، س۔ن
- (37) T.W.Arnold, The Preaching of Islam, P:73
- (38) A. J. Arberry, Religion in The Middle East, Vol:1, P:130, Cambridge University Press, 1976
- (۳۹) شهرستانی، عبدالکریم، املل و انخل، ج: ۳، ص: ۲۱۹، دارالفکر، بیروت، س۔ن
- (۴۰) الطبری، محمد بن جریر، ابوالعفتر (م ۳۱۰ھ)، تاریخ الامم والملوک، ج: ۲، ص: ۵۱۰، مجلدات: ۸، مؤسسه الاعلمی للمطبوعات، بیروت، لبنان، ۱۹۸۹ء
- (۴۱) گستاخی بان، ڈاکٹر، تمدن عرب، ص: ۲۹۲
- (۴۲) عبدالجبار الجومرد، ”ہارون الرشید“، مترجم: رئیس احمد جعفری، ص: ۲۰۶، مرکزی اردو بورڈ، گلبرگ، لاہور، ۱۹۶۸ء

